

तुमची मुलगी मला द्या, गुंडाची शिक्षकाला मारहाण बंदुकीचा धाक दाखवत ट्रॅक्टर धेट गाडीवर चढवला !

गंभीर जखमी शिक्षकावर लोटस हॉस्पिटलमध्ये उपचार सुरू

केज/प्रतिनिधी :- तुमची मुलगी मला द्या म्हणत शिक्षकालाच एका गावगुंडाने जबर मारहाण केल्याची घटना घडली .. विशेष म्हणजे हा सर्व प्रकार बंदुकीच्या धाकावर करण्यात आला आहे.. यानंतर याच शिक्षकाच्या गाडीवर ट्रॅक्टर घालत मोठे नुकसान देखील केले. बाजीराव डोईफोडे असे या शिक्षकाचे नाव आहे. केज तालुक्यातील वरपगाव येथे तुमची मुलगी मला द्या असे म्हणत



शिक्षकालाच एका गावगुंडाने जबर मारहाण केल्याची घटना घडली आहे. हे प्रकरण उजेडात आल्यानंतर परिसरात एकच खळबळ उडाली असून अद्याप या प्रकरणी कुणावरही गुन्हा दाखल झालेला नसल्याची माहिती समोर आली आहे. विशेष म्हणजे हा सर्व प्रकार बंदुकीच्या धाकावर करण्यात आला असल्याचा आरोप शिक्षकाच्या सासऱ्यांनी केलाय. केज तालुक्यातील वरपगाव येथील एका विद्यालयासमोर दिवसाढवळ्या

हा धक्कादायक प्रकार घडला आहे. हे गावगुंड इथवरच थांबले नाहीत, तर यानंतर शिक्षकाच्या गाडीवर ट्रॅक्टर घालत मोठे नुकसान देखील केले. बाजीराव डोईफोडे असे या शिक्षकाचे नाव असून शिक्षकावर बीडच्या खाजगी रुग्णालयात उपचार सुरू आहेत. या प्रकरणात अद्याप कुणावरही पोलीसात गुन्हा दाखल झालेला नाही. मात्र या घटनेने सर्वत्र एकच खळबळ उडाली आहे. हा प्रकार एकतर्फी प्रेमातून घडल्याची माहिती आहे.

बोगस फोन पे ऑपचा वापर करून पेट्रोल पंपावर फसवणूक; दोन तरुणांवर गुन्हा

धारूर /प्रतिनिधी:- शहरातील शारदा पेट्रोल पंपावर पेट्रोल भरून फेक फोन पे ऑपचा वापर करत पैसे न भरता फसवणूक करण्यात आल्याचा धक्कादायक प्रकार उघडकीस आला आहे. याप्रकरणी दोघांवर धारूर पोलिस ठाण्यात गुन्हा नोंदवण्यात आला आहे. शुक्रवारी (दि.१८) दुपारी सुमारे ५ वाजताच्या सुमारास तीन जण मोटारसायकल (MH-44-AD-3405) घेऊन आडस रोडवरील शारदा पेट्रोल पंपावर आले.

त्यातील दत्ता बलभीम कागणे (वय १९, रा. धुनकवड) व यश ग्याना शिंदे (वय २०, रा. कसबा विभाग, धारूर) या दोघांनी पाचशे रुपयांचे पेट्रोल भरून त्याचे पेमेंट फोन पे ऑपवरून केल्याचा बनावट 'सक्सेसफुल मेसेज' दाखवला. मात्र, पेट्रोल पंपाच्या खात्यावर पैसे जमा झाले नसल्याचे लक्षात आल्यानंतर दोघांना थांबवून त्यांच्याकडील मोबाईल ताब्यात घेऊन चौकशी करण्यात आली. चौकशीत दत्ताच्या मोबाईलमध्ये फेक

फोन पे ऑप असल्याचे उघड झाले. त्याने कबूल केले की त्याचे कोणत्याही बँकेत खाते नाही आणि तो बनावट ऑप वापरूनच फसवणूक करत आहे. त्यानंतर त्यांनी आम्हाला जायचे आहे असे म्हणत मोबाईल देण्याची मागणी करत पंप कर्मचारी आणि व्यवस्थापकाला शिवीगाळ व जीवे मारण्याच्या धमक्या दिल्या. या प्रकरणी पोलिसांनी दोन्ही आरोपींचे मोबाईल आणि मोटारसायकल ताब्यात घेतली असून, त्यांचाविरोधात

फसवणुकीचा गुन्हा दाखल करण्यात आला आहे. सदर प्रकारामध्ये अन्य व्यापाऱ्यांची देखील फसवणूक झाली आहे का यासंदर्भात तपास सुरू आहे. व्यापाऱ्यांनी काळजी घ्यावी फेक ऑपचा वापर वाढत असल्यामुळे व्यापाऱ्यांनी सतर्क राहावे आणि प्रत्येक व्यवहाराची खात्री करूनच ग्राहकांना सेवा द्यावी, असे आवाहन पोलिस प्रशासनाने केले आहे

शिवसंग्रामच्या पुण्यातील बैठकीत राज्यस्तरीय सदस्य नोंदणीची सुरुवात



पुणे-प्रतिनिधी राज्यातील शेतकऱ्यांना कर्जमाफी देण्याविषयी कुणाचे दुमत असण्याचे कारण नाही. मात्र, वारंवार कर्जमाफीवर चर्चा करण्यापेक्षा शेतकऱ्यांना अर्थक्षम करण्यावर अधिक भर देण्याची गरज आहे. त्यांच्या कृषी उत्पादनांना चांगला भाव देण्यासह कृषी उत्पादनावर प्रक्रिया, शेतीक्षेत्राला बिगरशेती क्षेत्राची जोड, कृषी व सहकार विभागातील समन्वय आणि सहकार व महसूल विभागाच्या समन्वयातून खरीप व रब्बी हंगामात १०० टक्के पीककर्ज उपलब्ध करून द्यावे, अशी मागणी शिवसंग्राम पक्षाच्या अध्यक्षा ज्योती विनायक भेटे यांनी केली.



संपूर्ण आयुष्य रानावनात भटकंती करत मेंढपाळीच्या व्यवसायातून आपली उपजीविका भागवणाऱ्या मेंढपाळांच्या आयुष्याचे विदारक चित्र ठिकठिकाणी पाहावयास मिळते. चिमुकल्यांचे बालपणही हरवून बसले आहे. शिक्षणाची वाताहत झाली असून, त्यांचे भविष्यही अंधारात जाण्याची शक्यता आहे. झुधरणी हीच माय.. अन् आभाळ हाच बाप... फ अशाच परिस्थितीत संपूर्ण आयुष्य भटकंतीत व्यतीत करणाऱ्या मेंढपाळांच्या जीवनातील कटू सत्य आहे. जीवन जगताना सहन करावा लागणाऱ्या हाल अपेष्टा जाणून घेताना अंगावर अक्षरशः शहारे येतात.

अविनाश पाठक यांची उचलबांगडी जागेवर बीड चे नवीन जिल्हाधिकारी विवेक जॉन्सन

बीड/ प्रतिनिधी:- बीड जिल्हाधिकारी अविनाश पाठक यांची बदली झाली असून त्यांच्या जागेवर नवीन जिल्हाधिकारी विवेक जॉन्सन यांची नियुक्ती करण्यात आली आहे .या बाबतीतसविस्तर माहिती अशी की महाराष्ट्र शासनाने प्रशासकीय स्तरावर मोठे बदल जाहीर केले असून जिल्हाधिकारी अविनाश पाठक यांची या बदली करण्यात



आली आहे. पाठक यांची नियुक्ती महाराष्ट्र राज्य मत्स्यव्यवसाय विकास महामंडळाच्या व्यवस्थापकीय संचालक पदावर करण्यात आली आहे.सामान्य प्रशासन विभागाच्या आदेशानुसार, या पदावर पूर्वी नियुक्त असलेले सी. के. डांगे यांच्या बदलीचे आदेश शासनाने रद्द केले असून, संबंधित पद आता वरिष्ठ समय

श्रेणीत अवगत करण्यात आले आहे. विवेक जॉन्सन यांना बीड जिल्हाधिकारी म्हणून नियुक्ती देण्यात आली आहे.राज्य शासनाने संबंधित अधिकाऱ्यांना त्वरित नवीन पदाचा कार्यभार स्वीकारण्याच्या सूचना दिल्या आहेत. विभागीय आयुक्त, छत्रपती संभाजीनगर यांच्या मार्गदर्शनाखाली कार्यभार हस्तांतरण करण्याचे निर्देश दिले आहेत

बीड जिल्ह्यात राजकीय भूकंप रमेश आडसकर व कार्यकर्ते यांचासह अजितदादा पवार यांच्या हस्ते राष्ट्रवादी काँग्रेस मध्ये प्रवेश केजच्या नगराध्यक्षा सौ. सिताताई बनसोड व हारूनभाई इनामदार यांचाही प्रवेश

केजच्या राजकीय परिवार मोठी घडामोड होताना दिसत आहे. येत्या २२ एप्रिल रोजी केजमध्ये राजकीय भूकंप होत असून केजच्या नगराध्यक्ष सौ. सिताताई बनसोड व जनविकास परिवर्तन आघाडीचे संस्थापक हारूनभाई इनामदार यांनी जिल्ह्यातील राजकीय व सामाजिक परिस्थितीचे अवलोकन करत केज शहराच्या सर्वांगीण विकासासाठी उपमुख्यमंत्री व अर्थमंत्री ना. अजितदादा पवार यांच्या राष्ट्रवादी काँग्रेस पक्षाचे घड्याळ हाती बांधण्याचा निर्णय घेतला आहे. त्यांच्या निर्णयामुळे केज शहराचे व बीड जिल्ह्याचे राजकीय समीकरण बदलणार आहे. केजच्या नगराध्यक्ष सौ. सिताताई बनसोड व जनविकास परिवर्तन आघाडीचे सर्वेसर्वा हारूनभाई इनामदार यांचा पक्षप्रवेश

मुंबई (वृत्तसंस्था):-बीड जिल्ह्याची राजकीय दिशा ठरवणाऱ्या आडसकरांनी आता अजित दादा पवार यांचे नेतृत्व स्विकारले असून वानखेडे स्टेडियमवर मुंबई येथे असंख्य पदाधिकाऱ्यांसह त्यांचा राष्ट्रवादीमध्ये प्रवेश केला आहे. या प्रवेशामुळे बीड जिल्ह्यातील दादांची राष्ट्रवादी आणखीन पॉवरफुल होणार आहे. स्व. बाबुराव आडसकर यांनी बीड जिल्ह्याच्या राजकारणात मराठा साम्राज्य प्रस्थापित केले. त्यांच्या नावावर गेली ४०-५० वर्षे बीड जिल्ह्याचे राजकारण ठरले जाते. आडसकरांचा हबाडा कोणाला बसणार? याची नेहमीच उत्सुकता असते. रमेशराव आडसकर यांनी आपल्या वडिलांचा वारसा सक्षमपणे चालवत या नावाची ताकद नेहमीच दाखवून दिली.



दगा फटक्याच्या राजकारणामुळे रमेशराव आडसकरांना विधानसभा किंवा लोकसभा जिंकता आली नाही. मात्र या जिल्ह्यातील ५ लाखाहून अधिक मतदारांनी आडसकरांच्या नावावर विश्वास व्यक्त केलेला आहे. नुकत्याच

झालेल्या विधानसभा निवडणुकीत भाजपाने त्यांना उमेदवारी दिली असती तर आज ते आमदार दिसले असते. परंतु ही जागा राष्ट्रवादीला सुटल्यामुळे महायुतीमध्ये आडसकरांवर अन्याय झाला. त्यानंतर त्यांनी शरद पवार यांच्या

पक्षात प्रवेश केला. त्याही ठिकाणी त्यांना दगा फटका झाला. कितीही संकटे आली तरी हा खानदानी मराठा कधीच खचला नाही, निराश झाला नाही. केज मतदार संघ राखीव नसता तर आडसकरांच्या घरा शिवाय या ठिकाणी आमदार होणे कोणालाही सोपे झाले नसते. आता रमेश आडसकर पुन्हा एकदा नव्या राजकीय पर्वाला सुरुवात करत आहेत. उद्या मंगळवारी त्यांचा अजित दादांच्या राष्ट्रवादीमध्ये प्रवेश होत आहे. त्यांच्या समवेत साखर कारखान्याचे संचालक, बाजार समितीचे संचालक, सरपंच, चेअरमन असे अनेक प्रमुख पदाधिकारी प्रवेश करणार आहेत. आडसकरांच्या प्रवेशामुळे बीड जिल्ह्याच्या राजकारणात मोठा भूकंप होणार हे निश्चित